



முதலமைச்சர் மு.க. ஸ்டாலின் அவர்கள் நேற்று முன்தினம் (14.10.2025) சென்னை, ஐவஹர்லால் நேரு உள்விளையாட்டு அரங்கத்தில் நடைபெற்ற முதலமைச்சர் கோப்பை விளையாட்டுப் போட்டிகள் 2025 நிறைவு விழாவில் தமிழ்நாடு சாம்பியன்ஸ் அறக்கட்டளையிலிருந்து நிதியுதவி வழங்கும் திட்டத்தின் கீழ் பன்னாட்டு அளவிலான போட்டிகளில் பதக்கம் வெல்லும் திறன் கொண்ட விளையாட்டு வீரர்களுக்கு நிதியுதவி வழங்கிும் வகையில் வீரர்கள் மற்றும் வீராங்கனைகளுக்கு நிதியுதவிக்கான காசோலைகளை வழங்கினார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர் பி.கே. சேகர் பாபு உள்ளிட்ட அரசு அலுவலர்கள் கலந்து கொண்டனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (14.10.2025) சென்னை, ஐவஹர்லால் நேரு உள்விளையாட்டு அரங்கத்தில் நடைபெற்ற முதலமைச்சர் கோப்பை விளையாட்டுப் போட்டிகள் 2025 நிறைவு விழாவில், 33 தங்கம், 27 வெள்ளி மற்றும் 35 வெண்கலம் என 95 பதக்கங்களுடன் மூன்றாம் இடத்தை பெற்ற கோயம்புத்தூர் மாவட்டத்திற்கான கோடையைக் கோயம்புத்தூர் மாவட்ட ஆட்சித் தலைவர் பவன்குமார் க. கிரியப்பனவர் மாவட்ட விளையாட்டு அலுவலர் மற்றும் விளையாட்டு வீரர்கள் மற்றும் வீராங்கனைகள் ஆகியோரிடம் வழங்கி வாழ்த்தினார். இந்நிகழ்ச்சியில், துணை முதலமைச்சர் உதயநிதி ஸ்டாலின், அமைச்சர் பி.கே. சேகர் பாபு உள்ளிட்ட அரசு அலுவலர்கள் கலந்து கொண்டனர்.

உங்களின் சாதனைப் பயணம் தொடர நாங்கள் துணையிருப்போம்!

தமிழ்நாட்டு விளையாட்டு வீரர்கள் நாட்டுக்குப் பெருமை சேருங்கள்!

சென்னை, அக்.16 -

முதலமைச்சர் மு.க.ஸ்டாலின் அவர்கள் நேற்று முன்தினம் (14.10.2025) சென்னை, நேரு உள்விளையாட்டு அரங்கில், தமிழ்நாடு விளையாட்டு மேம்பாட்டு ஆணையம் சார்பில் நடைபெற்ற “முதலமைச்சர் கோப்பை விளையாட்டுப் போட்டிகள்-2025” நிறைவு விழாவில் உரை யாற்றுகையில்; “தமிழ்நாடு விளையாட்டு வீரர்கள் இந்திய நாட்டுக்குப் பெருமை சேருங்கள்” என்றும், “உங்களின் சாதனைப் பயணம் தொடர நாங்கள் துணையிருப்போம்” என்றும் குறிப்பிட்டார்.

இவ்விழாவில் முதல்வர் மு.க.ஸ்டாலின் அவர்கள் ஆற்றிய உரை வருமாறு:-

இந்த ஆண்டிற்கான முதலமைச்சர் கோப்பையில் பங்கேற்று, பல்வேறு வெற்றியிடங்களைப் பெற்று, பரிசுகளைப் பெறக்கூடிய அத்தனை விளையாட்டு வீரர்களுக்கும், வீராங்கனைகளுக்கும் முதலில் என்னுடைய பாராட்டுக்கள்! வாழ்த்துக்கள்!

தமிழ்நாட்டை எடுத்துக்காட்டாக ஆக்கிய துணை முதல்வர்!

இத்தனை இளைஞர்களை திறமையாளர்களை அடையாளம் காண உழைத்த, உழைத்துக் கொண்டிருக்கக்கூடிய துணை முதலமைச்சர் உதயநிதி அவர்களுக்கும் என்னுடைய பாராட்டுக்கள்! வாழ்த்துக்கள்!

The Young and Energetic அமைச்சரிடம் இளைஞர்களின் நலனையும், விளையாட்டுத் துறையின் எதிர்காலத்தையும் ஒப்பிட்டுக் கொண்டு, அது எப்படி வெற்றிகரமாக அமையும் என்பதற்கு தமிழ்நாடு எடுத்துக்காட்டாக ஆகியிருக்கிறது!

நம்முடைய தமிழ்நாட்டிற்குப் பெருமை சேர்க்கும் வகையில் உலக அரங்கில் வெற்றிகளைக் குவித்து, நாட்டிற்கு பதக்கங்களும், வெற்றிக் கோப்பைகளும் பெற்றுத் தரப்போகின்ற திறமையான இளம் விளையாட்டு வீரர்களைப் பாராட்டும் இந்த விழாவை மிகப் பிரமாண்டமாக ஏற்பாடு செய்திருக்கும் விளையாட்டுத் துறையின் செயலாளர் அதுய்ய மிஸ்ரா அவர்களையும், விளையாட்டு மேம்பாட்டு ஆணைய உறுப்பினர் செயலர் மேகநாத் ரெட்டி அவர்களையும் மற்றும் அலுவலர்களையும் நான் பாராட்டுகிறேன்! வாழ்த்துக்களே!

தமிழ்நாட்டு விளையாட்டுத் துறையின் ‘Golden Age’-ஆக நம்முடைய திராவிட மாதல் ஆட்சி இருக்கிறது! National Level போட்டிகளாக இருந்தாலும், International Tournament-களாக இருந்தாலும், High Quality-ல் Host செய்யும் இடமாக, நம்முடைய தமிழ்நாடு வளர்ந்திருக்கிறது!

நம்முடைய தமிழ்நாட்டு Players ஒவ்வொருவரும், நாங்கள் சாம்பியன்ஸ் என்று வெற்றி மேல் வெற்றிகளைக் குவித்துக்கொண்டு இருக்கிறார்கள்! இதற்குக் காரணமான நம்முடைய பயிற்சியாளர்களுக்கும் என்னுடைய பாராட்டுக்களையும், வாழ்த்துக்களையும் நான் தெரிவித்துக் கொள்ள விரும்புகிறேன்.

விளையாட்டை வளர்க்க, திறமையான வீரர்களை அடையாளம் கண்டு ஊக்குவிக்க, உரிய அங்கீகாரம் வழங்க, 37 கோடி ரூபாய் பரிசுத் தொகையுடன் இந்த “முதலமைச்சர் கோப்பை” விளையாட்டுப் போட்டிகளை நடத்தியிருக்கிறோம்!

புயல் டிஜிட்டல் வளர்ச்சி!

தம்பி உதயநிதி அவர்கள் எடுத்துச் சொன்னது போல, கடந்த நான்கு ஆண்டுகளில், நம்முடைய தமிழ்நாடு, அனைத்துத் துறைகளிலும் எப்படிப்பட்ட உயரங்களை அடைந்து இருக்கிறது என்று இளைஞர்களான உங்களுக்கு நன்றாகத் தெரிந்திருக்கும்! அதனால்தான், நாட்டிலேயே பொருளாதாரத்தில் எந்த மாநிலமும் சாதிக்காத புயல் டிஜிட்டல் வளர்ச்சியை நாம் சாத்தியப்படுத்தியிருக்கிறோம்!

இந்த சாதனைப் பயணம் விளையாட்டுத் துறையிலும் எதிரொலிக்கிறது! தொடர்ந்து எதிரொலிக்கும்! திறமையாளர்கள் எங்கு இருந்தாலும் அடையாளம் கண்டு, அவர்களை ஊக்குவிக்க வேண்டும் என்று நினைக்கிறோம்! அதனால் தான், பள்ளி, கல்லூரி மாணவர்கள் - மாற்றுத் திறனாளிகள் - பொதுமக்கள் - அரசு ஊழியர்கள் என்று அனைத்துத் தரப்பினரும் கலந்துகொள்வது போன்று, CM Trophy-யை Design செய்

“முதலமைச்சர் கோப்பை” விளையாட்டும் போட்டிகள் நிறைவு விழாவில் – முதல்வர் மு.க.ஸ்டாலின் வாழ்த்துரை!



தோம்!

இந்த CM Trophy-ன் கடந்த ஆண்டு வெற்றியைப் பார்த்து 16 இலட்சத்து 28 ஆயிரத்து 338 பேர் இந்த ஆண்டு பங்கேற்க ஆன்னைவில் பதிவு செய்திருந்தார்கள்! ஐந்து பிரிவுகளின்கீழ் நடந்த 38 போட்டிகளில் மாவட்ட - மண்டல அளவை எல்லாம் கடந்து, 32 ஆயிரத்திற்கும் மேற்பட்ட வீரர்கள் ஸ்டேட் லெவலில் கலந்துகொண்டார்கள்! இவர்களில், தனிநபர் பிரிவில் முதல் மூன்று இடங்கள் பிடித்த வெற்றியாளர்களுக்கு ஒரு இலட்சம் ரூபாய் - 75 ஆயிரம் ரூபாய் - 50 ஆயிரம் ரூபாயும் - டீம் ஸ்போர்ட்ஸில் அணியில் இருக்கும் எல்லோருக்கும் 75 ஆயிரம் ரூபாய் - 50 ஆயிரம் ரூபாய் - 25 ஆயிரம் ரூபாயும் பரிசுத் தொகையாக வழங்குகிறோம்!

அதுமட்டுமல்ல, இத்துடன் கல்வி உதவித் தொகை - அங்கீகாரம் மற்றும் வேலைவாய்ப்பு உள்ளிட்ட பல நன்மைகளையும் வழங்குகிறோம்! இந்த ஆண்டு, முதல்முறையாக இ-ஸ்போர்ட்ஸும் நடத்தியிருக்கிறோம்! அனைத்துப் போட்டிகளுக்கும் கேம்ஸ் மேனேஜ்மெண்ட் சிஸ்டம் மூலமாக வெளிப்படைத் தன்மையுடன் நடத்தப் பட்டிருக்கிறது! அனைத்து அப்டேட்களையும் - ஸ்கோரையும் - “Whatsapp ChatBot” மூலமாக தெரிந்துகொள்ள ஏற்பாடு செய்திருந்தோம்! இப்படி நிறையச் செய்திருக்கிறோம்!

‘கோல்டன் ஏஜ்’

கடந்த அ.தி.மு.க. ஆட்சியின் ஐந்து ஆண்டு காலத்தில், விளையாட்டுத் துறை உட்கட்டமைப்புக்காக, 170 கோடியே 33 இலட்சம் ரூபாய்தான் நிதி ஒதுக்கப்பட்டது! ஆனால், நாம் ஆட்சிக்கு வந்த இந்த நான்கு ஆண்டுகளில், 601 கோடியே 38 இலட்சம் ரூபாய் நிதி ஒதுக்கியிருக்கிறோம்! ஒட்டுமொத்தமாக, விளையாட்டுத் துறைக்காக ஒதுக்கப்பட்டிருக்கும் நிதி எவ்வளவு தெரியுமா? ஆயிரத்து 945 கோடியே 7 இலட்சம் ரூபாய் நிதி ஒதுக்கியிருக்கிறோம்! அதனால்தான், நம்முடைய திராவிட மாதல் அரசை, விளையாட்டுத் துறைக்கான ‘கோல்டன் ஏஜ்’-என்று சொன்னோம்! இந்த நிலையில், விளையாட்டு வீரர்களின் கனவுகளுக்குச் சிறகுகள் வழங்க தமிழ்நாடு சாம்பியன்ஸ் அறக்கட்டளையைத் தொடங்கி, இதுவரைக்கும் 1369 வீரர் - வீராங்கனைகளுக்கு, 25 கோடி ரூபாய்க்கு உதவிகளை வழங்கியிருக்கிறோம்!

இந்த வீரர்கள் தேசிய மற்றும் பன்னாட்டுப் போட்டிகளில் பங்கேற்று 350-க்கும் மேற்பட்ட பதக்கங்கள் பெற்று, தமிழ்நாட்டிற்குப் புகழ் தேடித்

தந்திருக்கிறார்கள்!

மாற்றுத் திறனாளி வீரர்களுக்கு உரிய ஊக்கத் தொகை!

அதேபோல, தேசிய மற்றும் பன்னாட்டு விளையாட்டுப் போட்டிகளில் பதக்கங்களை வென்று, தமிழ்நாட்டிற்குப் பெருமை சேர்த்துள்ள 5 ஆயிரத்து 393 விளையாட்டு வீரர், வீராங்கனைகள், மாற்றுத்திறனாளி விளையாட்டு வீரர்களுக்கு உயரிய ஊக்கத் தொகையாக 172 கோடி ரூபாய் வழங்கப்பட்டிருக்கிறது! விளையாட்டு வீரர்களுக்கு என்னென்ன செய்து கொண்டிருக்கிறோம் என்ற சிலவற்றை மட்டும் Highlight-ஆக

வழங்குகிறோம்!

“எலைட்” விளையாட்டு வீரர்களுக்கான சிறப்பு உதவித்தொகையை 25 இலட்சத்தில் இருந்து, 30 இலட்சம் ரூபாயாக உயர்த்தியிருக்கிறோம்! 17 விளையாட்டு வீரர்களுக்கு ஒரு கோடியே 19 இலட்சம் ரூபாய் ஊக்கத்தொகை வழங்கப்பட்டிருக்கிறது! “பாராலிம்பிக்-2024” போட்டிகளில் பதக்கங்கள் வென்ற பிசுத் தொகை விளையாட்டு வீரர்களுக்கு ஐந்து கோடி ரூபாய் உயரிய ஊக்கத்தொகை வழங்கப்பட்டது.

இதுமட்டுமல்ல, 234 சட்டமன்றத் தொகுதிகளிலும், மினி ஸ்டேடியம் அமைக்கப்படும் என்று அறிவித்து, தலா மூன்று கோடி ரூபாய் செலவில், இதுவரைக்கும் 75 தொகுதிகளில், விளையாட்டு அரங்கங்கள் அமைக்கப்பட்டு வருகிறது!

“எலைட்” விளையாட்டு வீரர்களுக்கான சிறப்பு உதவித்தொகையை 25 இலட்சத்தில் இருந்து, 30 இலட்சம் ரூபாயாக உயர்த்தியிருக்கிறோம்!

17 விளையாட்டு வீரர்களுக்கு ஒரு கோடியே 19 இலட்சம் ரூபாய் ஊக்கத்தொகை வழங்கப்பட்டிருக்கிறது!

“பாராலிம்பிக்-2024” போட்டிகளில் பதக்கங்கள் வென்ற பிசுத் தொகை விளையாட்டு வீரர்களுக்கு ஐந்து கோடி ரூபாய் உயரிய ஊக்கத்தொகை வழங்கப்பட்டது.

இதுமட்டுமல்ல, 234 சட்டமன்றத் தொகுதிகளிலும், மினி ஸ்டேடியம் அமைக்கப்படும் என்று அறிவித்து, தலா மூன்று கோடி ரூபாய் செலவில், இதுவரைக்கும் 75 தொகுதிகளில், விளையாட்டு அரங்கங்கள் அமைக்கப்பட்டு வருகிறது!

தலைவர் கலைஞரின் நூற்றாண்டை முன்னிட்டு, தமிழ்நாட்டில் இருக்கும் 12 ஆயிரத்து 525 கிராம ஊராட்சிகளுக்கும் - 16 ஆயிரத்து 798 விளையாட்டு உபகரணத் தொகுப்புகள் வழங்கியிருக்கிறோம்!

அதேபோல, நகர்ப்புற உள்ளாட்சி அமைப்புகளுக்கு 100 கோடி ரூபாய் ஒதுக்கீட்டில், விளையாட்டு உபகரணத் தொகுப்புகள் வழங்குகிறோம்.

சென்னை - திருச்சி - மதுரை - நீலகிரி ஆகிய மாவட்டங்களில் ஒலிம்பிக் அகாடமிகள் அமைக்கப்பட்டிருக்கின்றன!

நான் சொல்வதைல்லாம் கொஞ்சம்தான்! விளையாட்டுத் துறைக்கான சாதனைகளை பட்டியலிட்டு சொன்னால் இன்றைக்கு முழுவதும் சொல்ல வேண்டியதாக இருக்கும்!

நம்முடைய தமிழ்நாடு போன்று, வேறு எந்த மாநிலமும் விளையாட்டுகளுக்கும் - விளையாட்டு வீரர்களுக்கும் உதவிகள் செய்திருக்க மாட்டார்கள் என்று பெருமையுடன் நெஞ்சை நிமிர்த்தி நான் சொல்வேன். இந்த உழைப்பால், நம்முடைய தமிழ்நாடு பெற்றிருக்கக்கூடிய சில அவர்ட்ஸ் மட்டும் சொல்கிறேன்.

CII அமைப்பு சார்பில், SDAT-க்கு “விளையாட்டு வணிக விருது-2023” வழங்கப்பட்டது!

இரண்டு ஆண்டுகளுக்கு “தி இந்து ஸ்போர்ட்ஸ் ஸ்டார்” ஏசஸ் விருதுகள் வழங்கப்பட்டிருக்கிறது! ‘ஜெம் அவர்ட்ஸ் 2025’ வழங்கப்பட்டிருக்கிறது!

நம்முடைய சென் சாம்பியன் குகேஷுக்கு கேல் ரத்னா விருது கிடைத்திருக்கிறது!

2024-ஆம் ஆண்டுக்கான அர்ஜுனா விருது, நம்முடைய தமிழ்நாட்டைச் சேர்ந்த நான்கு வீரர்களுக்கு வழங்கப்பட்டிருக்கிறது!

நம்முடைய துணை முதலமைச்சர் உதயநிதி அவர்கள் வரவேற்புரையின் சொன்னாரே அந்த விருதுகள்!

இப்படி எத்தனை விருதுகள் தமிழ்நாட்டைத்

இளைஞர்களும் தங்களின் அனுபவங்களை, சாதனைப் பயணத்தை பகிர்ந்து கொண்டார்கள்!

காது கேளாதோருக்கான ஒலிம்பிக்ஸில், மூன்று தங்கப் பதக்கங்களை வென்ற 2022-இல் ‘அர்ஜுனா’ விருது பெற்ற ஜெர்லின் அனிகா அவர்களின் தந்தை, அவர்கள் தமிழ்நாடு அரசு அவர்களின் வெற்றிப் பயணத்திற்கு எந்த அளவிற்கு துணை தின்றது என்று உருக்கமாக பேசினார்கள்!

அதேபோன்று, ‘போல் வால்ட்’ விளையாட்டில் தேசிய அளவில் தொடர்ந்து சாதனை படைத்த, ரோசி மீனா பால்ராஜ் என்ற வீராங்கனை ஒரு ‘போல்’ வாங்க ஒன்றரை இலட்சம் ரூபாய் தேவைப்படும் என்ற அந்த எளிய பின்னணிலிருந்து வந்த தன்னிடம் அவ்வளவு காசு இல்லையே, என்று சொன்ன நேரத்தில் நம்முடைய அரசுதான் அனைத்து உதவிகளும் செய்தது. இப்போது தன்னிடம் ஆறு ‘போல்’ இருப்பதோடு, இரயில்வே துறையில் தனக்குத் தரப்பட்ட வேலையை விட, மூன்று மடங்கு சம்பளத்துடன் தமிழ்நாடு அரசு வேலை வழங்கியிருக்கிறது என்று பெருமையோடு சொன்னார்.

நமது அரசின் வெற்றி!

அடுத்து, சென்னை காசிமேட்டைச் சேர்ந்த ஆட்டோ ஓட்டுநரின் மகளான கேரம் வீராங்கனை காசிமா அவர்கள் என்ன பேசினார் என்று உங்களுக்கே தெரியும்! அமெரிக்காவில் உலகக் கோப்பை போட்டியில், 3 தங்கப் பதக்கங்களை வென்ற அவருக்கு ஒரு கோடி ரூபாய் ஊக்கத்தொகையும் வழங்கியது நம்முடைய திராவிட மாதல் அரசு!

இப்படி, நம்மைப் பொறுத்தவரை, ஜெர்லின், ரோசி மீனா, காசிமா போன்ற எளியவர்களின் வெற்றிதான், நம்முடைய அரசின் வெற்றி! அதற்காகத்தான், பல்வேறு திட்டங்களின் மூலமாக எத்தனையோ ஏழை வீரர்களின் கனவைத் தமிழ்நாடு விளையாட்டுத் துறை இன்றைக்கு நிறைவேற்றி வருகிறது. அவர்களும் உலகளில் சாதித்து, அவர்கள் மீது நம்முடைய அரசு வைத்திருக்கும் நம்பிக்கையைக் காப்பாற்றிக் கொண்டிருக்கிறார்கள்.

தமிழ்நாடு விளையாட்டு வீரர்கள்

இன்னும் வெற்றிகளைக் குவித்திடுவீர்!

இந்தச் சமயத்தில், தலைவர் கலைஞர் அவர்கள் சொன்ன ஒரு விஷயம் என்னுடைய குரலுக்குத் திறகு வருகிறது! நான் உள்ளாட்சித் துறை அமைச்சராக இருந்தபோது, ஏராளமான பணிகளை, முன்னெடுப்புகளை நாள்தோறும் செய்வதைப் பார்த்து, ஒரு விழாவில் பேசிய முதலமைச்சர் கலைஞர் அவர்கள், என்னுடைய துறையில் செய்யப்பட்டிருந்த சாதனைகளைப் பட்டியலிட்டு பேசி, “நான் உள்ளாட்சித் துறை அமைச்சராக இருந்திருக்கலாமோ” என்று தோன்றுகிறது என்று சொன்னார்! இன்றைக்கு அதே ஏக்கம் எனக்கும் வந்திருக்கிறது! நாளை விளையாட்டுத் துறையையும் கவனித்திருக்கலாமோ என்று இப்போது தோன்றுகிறது! காரணம் உதயநிதியின் பணிகள் அப்படி இருக்கிறது! உதயநிதியின் பணிகள் இன்னும் இன்னும் சிறக்க வேண்டும்; தமிழ்நாடு விளையாட்டு வீரர்கள் இன்னும் இன்னும் வெற்றிகளைக் குவிக்க வேண்டும் என்று நான் மகிழ்ச்சியுடன் வாழ்த்துகிறேன்!

இங்கிருக்கும் விளையாட்டு வீரர்களுக்கும் - வீராங்கனைகளுக்கும் நான் சொல்லிக்கொள்வது உங்களுக்கான அத்தனை வாய்ப்புகளையும் நாங்கள் நிச்சயம்; உருவாக்கித் தருவோம்; நீங்கள் விளையாட்டில் கவனம் செலுத்தி முறையாக பயிற்சி செய்து, உங்கள் திறமையால் நம்முடைய தமிழ்நாட்டிற்கும், இந்திய நாட்டிற்கும் பெருமை சேருங்கள்! உங்களுடைய தேவைகளை நிறைவேற்றிக் கொடுப்பதற்கு முதலமைச்சராக நானும் இருக்கிறேன்; உங்கள் துறையின் அமைச்சரான துணை முதலமைச்சர் உதயநிதியும் இருக்கிறார் என்ற நம்பிக்கையுடன் உங்கள் சாதனைப் பயணம் தொடர என்னுடைய வாழ்த்துகளைத் தெரிவித்துக் கொள்கிறேன்! களம் நமதே! வெற்றி நமதே!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.